

## ආණ්ඩුවේ නොවන දැන්වීම්

### ඇටෝර්නි බලපත්‍රය අවලංගු කිරීම සඳහා දිවුරුම් ප්‍රකාශය

චීන කොරටුව, මැද පාර, අංක 26, ගාල්ල පදිංචි දෙවෙලිගොඩ ගමයේ අජිත් පුෂ්ප කුමාර වන මා විසින් 1997 ජූලි මස 11 වැනි දින ජර්මනියේ බොන් නුවර දී ශ්‍රී ලංකා තානාපති කාර්යාලයේ දී ලියා අත්සන් කරන ලද විශේෂ ඇටෝර්නි බලපත්‍රය 2004.07.05 වැනි දින සිට අවලංගු කරන බවත්, අද දිනෙන් පසු එකී බලපත්‍රයෙන් මාගේ මව වන චීනකොරටුව, මැද පාර, අංක 26, ගාල්ල පදිංචි නානායක්කාර වසම් මාසාවිච්ඡේ ශාන්ති නමැති අය වෙත දී ඇති බලතල අහෝසි වන බවත්, මින් ඉදිරියට ඇය විසින් මා නමින් කරනු ලබන කටයුතුවලට වගනොකියන බවත්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ සියල්ලන්ගේම දැනගැනීම සඳහා ප්‍රකාශ කරමි.

හඳුනුම්පත් අංකය : 651021650V

දෙවෙලිගොඩ ගමයේ අජිත් පුෂ්ප කුමාර.

07-709

### ඇටෝර්නි බලපත්‍රය අවලංගු කිරීම

අංගොඩ, හිමුවාන, පංචවත්ත, අංක 258/2 ඒ හි පදිංචි කාරියවසම් මාජුවානාගේ ප්‍රියන්ත පෙරේරා යන අයට මා විසින් දෙන ලද, කොළඹ ප්‍රසිද්ධ නොකාරිස් බඩලිවි. ජී. රුක්මණි මුණසිංහ වර්ෂ 2003 පෙබරවාරි මස 17 වැනි දින සහතික කළ අංක 114 දරන ඇටෝර්නි බලපත්‍රය මෙයින් අවලංගු කරන බව ද, එකී ඇටෝර්නි බලපත්‍රය අද දින සිට කිසිදු නෛතික බලයක් හෝ ප්‍රතිඵලයක් නැති ශුන්‍ය ලියවිල්ලක් බව ද, මාලමේ, තලාහේන, සිසිල පුර, අංක 22 හි පදිංචි කාරියවසම් මාජුවානාගේ ඥාණරත්න වන මම ශ්‍රී ලංකා රජයට සහ මහජනතාවට මෙයින් දැනුම් දෙමි.

2004 ජූලි මස 12 වැනි දින.

07-713/2

### ඇටෝර්නි බලපත්‍රය අවලංගු කිරීම

අංගොඩ, හිමුවාන, පංචවත්ත, අංක 258/2 ඒ හි පදිංචි කාරියවසම් මාජුවානාගේ ප්‍රියන්ත පෙරේරා යන අයට මා විසින් දෙන ලද, කොළඹ ප්‍රසිද්ධ නොකාරිස් බඩලිවි. ජී. රුක්මණි මුණසිංහ වර්ෂ 2003 පෙබරවාරි 17 වැනි දින සහතික කළ අංක 115 දරන ඇටෝර්නි බලපත්‍රය මෙයින් අවලංගු කරන බව ද, එකී ඇටෝර්නි බලපත්‍රය අද දින සිට කිසිදු නෛතික බලයක් හෝ ප්‍රතිඵලයක් නැති ශුන්‍ය ලියවිල්ලක් බව ද, මාලමේ, තලාහේන, සිසිල පුර, අංක 22 හි පදිංචි බණ්ඩාර කළුතරේගේ දේන මාලා කාන්ති පෙරේරා වන මම ශ්‍රී ලංකා රජයට සහ මහජනතාවට මෙයින් දැනුම් දෙමි.

2004 ජූලි මස 12 වැනි දින.

07-713/1

### ඇටෝර්නි බලපත්‍රය අවලංගු කිරීම

කළුතර, වස්කඩුව, පනාපිටිය, මානන්දුව, "සිරිලෙන" හි පදිංචි ශාන්ත වීරසිංහ වන මා විසින් ප්‍රසිද්ධ නොකාරිස් තරංගනී ඉදුනිල් කුමාරි විසින් වර්ෂ 2003 ක් වූ ඔක්තෝබර් මස 17 වැනි දින ලියා සහතික කළ අංක 88 දරන ඇටෝර්නි බලපත්‍රය මගින් කළුතර, වස්කඩුව, පනාපිටිය, මානන්දුව, "සිරිලෙන" හි පදිංචි සුසිම අතුල අර්ස්කින් යන අයට ලබා දී තිබූ ඇටෝර්නි බලපත්‍රය මෙම දිනයේ සිට අවලංගු කරනු ලබන බව ශ්‍රී ලංකා වාසී සියලුම මහජනතාව වෙත මෙයින් දැනුම් දෙමි.

තව ද මෙම දිනයේ සිට එකී ඇටෝර්නි බලපත්‍රය උපයෝගී කරගනිමින් මා වෙනුවෙන් කරනු ලබන කිසිදු ලියවිල්ලක්, ඔප්පුවක් හෝ වෙනත් ලේඛනයක් සම්බන්ධයෙන් මා විසින් වගකීමකින් නොබැඳෙනු ලබන බවත්, එවැනි ලේඛනයක කිසිදු නිත්‍යානුකූලතාවයක් නොමැති වන බවටත්, සියලුම මහජනතාව වෙත තවදුරටත් දන්වා සිටිමි.

ශාන්ත වීරසිංහ.

2004ක් වූ ජූලි මස 07 වැනි දින දී ය.

07-716

## රට බිම විකිණීමේ බලපත්‍ර සඳහා වූ අයදුම්පත්

### නුවරඑළිය ප්‍රාදේශීය ලේකම් කොට්ඨාසයේ 2005 වර්ෂයේ විදේශ මත්පැන් තැබෑරුම් රේන්ද්‍ර විකිණීම

1982 අගෝස්තු මස 20 වැනි දින අංක 207 ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළකර ඇති 1983 වර්ෂයට සහ ඊට පසු කාල පරිච්ඡේදයන් සඳහා වලංගු විදේශ මත්පැන් (ධාන්‍යවලින් මෙරට නිපදවන ලද බිම වර්ග ඇතුළුව) තැබෑරුම් රේන්ද්‍ර විකිණීමේ කොන්දේසිවලටත්, එම කාලය තුළ දී බලපවත්නා සෑම සුරාබදු කොන්දේසිවලටත් 2004 වර්ෂයේ දී පහත සඳහන් උපලේඛනයේ දැක්වෙන විදේශ මත්පැන් (ධාන්‍ය වලින් මෙරට නිපදවන ලද බිම වර්ග ඇතුළුව) සිල්ලරට විකිණීමේ තනි අයිතිය මිලදී ගැනීම සඳහා නුවරඑළිය ප්‍රාදේශීය ලේකම් විසින් 2004.08.27 වැනි දින පහත සඳහන් උපලේඛනයේ දැක්වෙන වේලාව දක්වා ටෙන්ඩර් භාරගනු ලැබේ.

02. (අ) සෑම ටෙන්ඩරයක්ම දිවයිනේ ඕනෑම ප්‍රාදේශීය ලේකම් කාර්යාලයකින් ලබාගත හැකි නියමිත ටෙන්ඩර් පෝර්මයක් විය යුතුය.

(ආ) ඇප මුදලක් වශයෙන් දිවයිනේ ඕනෑම ප්‍රාදේශීය ලේකම් කාර්යාලයකට පහත උපලේඛනයේ දැක්වෙන ආකාර ටෙන්ඩර් මුදලක් තැන්පත් කර ලබාගන්නා නිල කුවිතාන්සියක්, සහ

(ඇ) ටෙන්ඩර්කරුගේ ඉඩකඩම් ආදී නිශ්චල දේපළ පිහිටි ප්‍රදේශයේ ප්‍රාදේශීය ලේකම්ගෙන් ලබාගන්නා ලද ටෙන්ඩර්කරුගේ වත්කම් පිළිබඳ සහතිකයක් ටෙන්ඩරය සමග ඉදිරිපත් කළ යුතුය. ටෙන්ඩර් සහ වත්කම් පිළිබඳ සහතික ඉදිරිපත් කිරීම පිළිබඳව යථෝක්ත විදේශීය මත්පැන් තැබුරුම් විකිණීමේ කොන්දේසිවල අඩංගු නියමයන් විධිමත් ලෙස පිළිපැදිය යුතු බව ටෙන්ඩර්කරුවන් වෙත නිවේදනය කෙරේ.

(ඈ) ටෙන්ඩර් පත්‍රය සම්පූර්ණ කිරීමේ දී පහත සඳහන් අවශ්‍යතාවයන් කෙරෙහි ද සැලකිලිමත් විය යුතුය :

- (i) ටෙන්ඩර් පත්‍රය මුළුමණින්ම සම්පූර්ණ කළ යුතුය. මෙසේ කිරීමේ දී එහි සඳහන් කරන ගණන් ඉලක්කමෙන් පමණක් නොව අකුරෙන් ද ලිවිය යුතුය ;
- (ii) සම්පූර්ණ කරන ලද ටෙන්ඩර් පත්‍රවල නියමිත සාක්ෂිකරුවන්ගේ අත්සන්වලට අමතරව පුද්ගලයින් ලියාපදිංචි කිරීමේ හඳුනාගැනීමේ අංකය යෙදිය යුතුය ;
- (iii) සෑම වෙනස්කිරීමක්/කපා හැරීමක් ටෙන්ඩර්කරුගේ සම්පූර්ණ අත්සන හා දිනය යෙදීමෙන් සහතික කළ යුතුය ;
- (iv) සෑම සාර්ථක ටෙන්ඩර්කරුවෙක් ම ටෙන්ඩර් පෝර්ම සමඟ තම ජාතික හඳුනාගැනීමේ ද ඉදිරිපත් කළ යුතුය.

\* මෙම නියමයන්ට පටහැනි ටෙන්ඩර්පත් ප්‍රතික්ෂේප කරනු ලැබේ.

03. විධිමත් ලෙස සම්පූර්ණ කරන ලද ටෙන්ඩර් පත්‍රය ටෙන්ඩර් තැන්පත් මුදල සඳහා ලබා ගන්නා ලද නිල කුටිතාන්තරය සහ වත්කම් පිළිබඳ සහතිකයන් සමඟ ලියුම් කවරයක බහා සිල් තබා කවරයේ වම් කෙළවර මුද්‍රණේ නියමිත තැබුරුම් අංකය හා නම් සඳහන් කර නුවරඑළිය ප්‍රාදේශීය ලේකම් කාර්යාලයේ ඒ සඳහා තබා ඇති ටෙන්ඩර් පෙට්ටියේ ටෙන්ඩර් භාරගැනීම අවසන් වීමට පෙර තැන්පත් කළ යුතුය. ටෙන්ඩර්පත් තැපෑලෙන් එවන්නේ නම් ටෙන්ඩර් භාර ගැනීමේ වෙලාව ඉකුත් වීමට පෙර නුවරඑළිය ප්‍රාදේශීය ලේකම් වෙත ලැබෙන සේ ලියාපදිංචි තැපෑලෙන් එවිය යුතුය.

04. ටෙන්ඩර් භාරගැනීම අවසන් වෙලාව පහත සඳහන් උපලේඛනයේ දැක්වේ. එකී වෙලාවට ටෙන්ඩර් කරුවන් නුවරඑළිය ප්‍රාදේශීය ලේකම් කාර්යාලයේ පෙනී සිටිය යුතුය.

05. ඕනෑම ටෙන්ඩරයක් භාරගැනීම හෝ ප්‍රතික්ෂේප කිරීමේ බලය මා සතුය.

06. තෝරාගත් ටෙන්ඩර්කරු ගැණුම්කරු ලෙස ප්‍රකාශයට පත් කළ වහාම එදින ප.ව. 2.00ට පෙර ඇප තැන්පත් මුදල වශයෙන් නුවරඑළිය ප්‍රාදේශීය ලේකම් විසින් නියම කරනු ලබන වාරික තුනකට නොඅඩු මුදල ඇප තැන්පත් වශයෙන් නුවරඑළිය ප්‍රාදේශීය ලේකම් වෙත තැන්පත් කළ යුතුය. මෙම මුදල මා නමින් නුවරඑළිය මහජන බැංකුවේ වාරික ස්ථිර තැන්පත් ගිණුමක රඳවා තැබීමට රේන්දකරුවන් එකඟ විය යුතුය. මෙම තැන්පතුව මුදලින් හෝ බැංකුව විසින් ගෙවීම සඳහා යන්න සටහන් කරන ලද චෙක් පතකින් හෝ මහජන බැංකුවෙන් හෝ ආරක්ෂිත චෙක්පත් ස්වරූපයෙන් ගෙවිය යුතුය. අවශ්‍ය මුද්දර ආදිය ඉදිරිපත් කොට කොන්දේසි මාලාවට සහ කොන්ත්‍රාත්තුවකට ටෙන්ඩර්කරු අත්සන් තැබිය යුතුය.

07. පොරොන්දු වන ටෙන්ඩර් මුදල වාරික වශයෙන් මුදලින් පමණක් ගෙවිය හැකි අය ටෙන්ඩර්පත් ඉදිරිපත් කළ යුතුය.

08. කිසියම් ටෙන්ඩරයක් කීප දෙනකු වශයෙන් හවුලේ ඉදිරිපත් කරනු ලබන්නේ නම් ඒ එක් එක් අයවලුන්ගේ පෞද්ගලික ලිපිනයන් වෙත වෙනම පැහැදිලිව දැක්විය යුතුය.

09. යම් තැබුරුමක් මෙදින විකුණනු නොලැබුවහොත් 2004.10.22 වැනි දින පෙ.ව. 10.30ට මෙම ස්ථානයේ දීම නැවත විකුණනු ලැබේ.

10. මෙම ටෙන්ඩර් විකිණීම සම්බන්ධයෙන් මාගේ තීරණය අවසාන තීරණය වේ.

11. රේන්ද විකිණීම හා අදාළ කොන්දේසි සහ වෙනත් වැඩි විස්තර සඳහා නුවරඑළිය ප්‍රාදේශීය ලේකම් කාර්යාලයෙන් විමසීම් කළ යුතුය.

කේ. කරුණාතිලක,  
ප්‍රාදේශීය ලේකම්,  
නුවරඑළිය.

2004 ජූලි මස 14 වැනි දින,  
නුවරඑළිය ප්‍රාදේශීය මහ ලේකම් කාර්යාලයේ දී ය.

උප ලේඛනය

විදේශ මත්පැන් තැබුරුම්

අංකය හා තැබුරුමේ නම	තැබුරුම පිහිටවිය යුතු ස්ථානය	ටෙන්ඩර් භාර ගන්නා දිනය	ටෙන්ඩර් භාරගන්නා අවසාන වේලාව	ටෙන්ඩර් තැන්පත් මුදල
අංක 01 - නුවරඑළිය	නුවරඑළිය මහ තරණ සභා අංක 06 කොට්ඨාසය තුළ	2004.08.27	ප.ව. 10.30	රු. 4,000